



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 330

It-Tnejn 16 ta' Jannar, 2017

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

PREŻENTI:

L-Avukat Karol Aquilina – Sindku
Dr Alessia Psaila Zammit – Viċi Sindku
Is-Sur Julian Borg– Kunsillier
Is-Sin. Gillian Farrugia Pace – Kunsilliera
Is-Sur Nicholas Cassar – Kunsillier
Is-Sur Domenic Grech - Kunsillier

ASSENTI B'APOLOĠIJI (Skont Ordni Permanenti 14A(3):

Is-Sur Clayton Cutajar – Kunsillier

UFFIĊJAL PREŻENTI:

Is-Sur Keith Galea– Segretarju Eżekuttiv

Minuti

Is-Sindku Dr Karol Aquilina ppresjeda l-laqgħa.

330.1 Qari tal-ittri ta' apologiji

330.1.1 Is-Segretarju Eżekuttiv ipprezenta u qara l-ittra ta' apologija tas-Sur Clayton Cutajar u l-membri prezenti unanimament aċċettaw l-apologija.

330.2 Kunsiderazzjoni u Approvazzjoni tal-Minuti

330.2.1 Is-Sindku ppropona li l-minuti tal-laqgħa numru 329 jkunu approvati. Il-Kunsillier Nicholas Cassar issekonda u l-Kunsill qabel b'mod unanimu.

330.3 Komunikazzjonijiet mis-Sindku

330.3.1 Is-Sindku qal li r-Regjun Nofsinhar ser jerga jorganizza l-Festival tan-Nar fis-Siggiewi. Il-Kunsill qabel li ma jkunx hemm oġġezzjoni għal din l-attività, u galadarba d-data tkun stabbilita l-Kunsill għandu jieħu hsieb jara li jitnaddaf il-Wied taż-Żebbugi qabel din l-attività.

330.3.2 Is-Sindku tkellem ukoll dwar il-kuntratt tad-dawl fit-toroq. Hu qal li kien qed ikun issuggerit li s-sejhiet għall-offerti jinħarġu fuq bażi reġjonali. Is-Sindku esprima l-opinjoni tiegħu kontra li dan isir abbażi tal-esperjenza li kellhom Regjuni ohra f'dan il-qasam. Il-Kunsill qabel li tinhareg sejha għall-offerti li tkun għal-lokalità tas-Siggiewi biss.

330.3.3 Is-Sindku qal li rċieva talba mis-Siggiewi Brass Band and Social Club Festival, biex il-Kunsill Lokali u l-Għaqda msemmija jikkollaboraw bħas-snin l-imghoddija biex tkun organizzata 'Serata Kanrnivaleska' fis-Siggiewi. Il-Kunsill Lokali qabel li tkun organizzata din l-attività bi spiza għall-Kunsill li ma teċċedix €750.00.

330.4 Twegibiet għall-mistoqsijiet tal-Kunsillieri

330.4.1 Ma kienx hemm mistoqsijiet.

330.5 Prezentazzjoni mill-accountant dwar il-fixed assets tal-Kunsill

330.5.1 Is-Sindku stieden lis-Sur Pierre Mangion sabiex jagħmel prezentazzjoni dwar il-*fixed assets* tal-Kunsill. Is-Sur Pierre Mangion spjega l-hidma li twettqet biex ikun aġġustat id-deprezzament tal-assi fissi tal-Kunsill Lokali tas-Siggiewi. Huwa qal li l-aġġustament fid-deprezzament tal-assi mressaq għall-apporvazzjoni tal-Kunsill hu dak €120,000.00. Dan jirrizulata minn xogħol li sar fuq l-assi tal-Kunsill minn meta saru sal-llum. Huwa qal ukoll li sal-aħħar tas-sena għal fini tar-Rapport Finanzjarju tal-Kunsill il-kotba finanzjarji tal-Kunsill se jkunu jaqblu mal-*fixed asset register*. Is-Sindku ressaq ir-rapport imhejji għal vot. Il-Kunsill qabel b'mod unanimu.

330.6 Estimi Finanzjarji għas-sena 2017

330.6.1 Is-Sindku informa lill-membri tal-Kunsill li dawn kienu ser jitressqu fis-seduta li jmiss.

330.7 Hruġ ta' Offerti.

330.7.1 Il-Sindku ppropona li jibda l-proċess biex tinhareġ sejha għall-offerti fir-rigward il-bini mill-ġdid tal-latrina pubblika li tinsab f'Għar Lapsi. Huwa qal li l-istima għal dan il-proġett mistennija li tlaħhaq mas-€70,000.00.

Hu semma kif dan il-proġett għandu jkollu skeda ta' pagamenti bħal ma ntuzat għall-proġetti oħra; igifieri li jithallas fuq tlett snin: 60% matul is-sena 2017, 25 fil-mija fis-sena 2018 u 15% fis-sena 2019 biex b'hekk il-proġett ma jkunx ta' piż fuq il-Kunsill f'sena finanzjarja waħda. Is-Sindku qal ukoll li ser jagħmel talba lill-Awtorità tal-Ippjanar biex jinkisbu fondi għal dan il-proġett. Il-Kunsill qabel b'mod unanimu.

330.8 Hatra ta' rappreżentant fuq il-Board tal-MAGF

330.8.1 Is-Sindku nforma li l-Kunsill Lokali tas-Sigġiewi kien gie elett bħala membru fuq il-Bord tal-Grupp tal-Majjistral f'elezzjoni li saret waqt il-Laqgħa Ġenerali tal-istess Grupp. Huwa qal li f'dan l-istadju l-Kunsill kellu jahtar membru fuq dan il-Bord.

Il-Viċi Sindku pproponiet li r-rappreżent fuq il-bord ikun is-Sindku. Il-Kunsillier Jullian Borg issekonda. Il-Kunsill qabel b'mod unanimu.

330.9 Proposti ta' żvillupp fil-konfini tas-Sigġiewi

330.9.1 Is-Sindku qal li dwar il-proposta ta' żvillupp ta' rżieżet tal-baqar fiz-zona ta' San Niklaw, il-permess tal-MEPA kien skada dan għaliex l-applikant ma prrezentax applikazzjoni shiha fi żmien stipulat fil-permess *outline*. Hu qal li it-Tribunal tal-Appell talab lill-Awtorità tikkonferma li ma kien hemm l-ebda applikazzjoni minn naħa tal-applikant. B'hekk galadarba dan ikun ikkonfermat, it-Tribunal ikun f'pożizzjoni li jista' jikkonferma li l-permess hu skadut.

330.9.2 Is-Sindku qal li giet ippreżentata applikazzjoni quddiem l-Awtorità tal-Ippjanar għal bini ta' *shooting range* fiz-zona ta' Bur ix-Xewk li tinsab viċin hafna taz-zona residenzjali Ta' Kircippu. Is-Sindku ppropona li qabel ma l-Kunsill jiehu pożizzjoni ufficjali jekk għandux joggezzjona jew le għal dan l-iżvilupp propost, għandha ssir laqgħa ta' konsultazzjoni mar-residenti taz-zona u li matulha l-applikant jingħata wkoll l-opportunità li jagħti aktar dettalji dwar l-iżvilupp propost u jwieġeb għal mistoqsijiet tal-Kunsill u tar-residenti. Il-Kunsill qabel b'mod unanimu.

330.10 Sigurta' fi Triq Mons. Mikiel Azzopardi.

330.10.1 Is-Sindku qal li kien tkompla l-proċess rigward l-installazzjoni ta' *speed camera* fi Triq Mons. Mikiel Azzopardi. Hu qal li wara li nkisbet l-approvvazjoni minn Transport Malta u gie deciz il-post fejn din ser tigi installata, il-Kunsill kien ser jiehu hsieb jagħmel tabelli ġodda u *street*

markings li juru *l-speed limit* tat-triq kif ukoll sinjali godda meħtieġa biex jindikaw *l-speed camera*.

330.11 Proġetti b'fondi mill-Unjoni Ewropea

330.11.1 Is-Sindku qal li jinsab infurmat li fil-granet li ġejjin għandhom jifthu applikazzjonijiet għal fondi mill-Unjoni Ewropea b'rabta ma rranġar ta' hitan tas-sejjeġh u l-ghoti ta' wiċċ ġdid lil toroq rurali. Hu qal li meta l-Kunsill ikollu aktar informazzjoni tittiehed deċiżjoni dwar x'toroq għandhom isiru.

330.12 Kunsiderazzjoni u approvazzjoni tal-iskeda ta' pagamenti

330.12.1 Is-Segretarju Eżekuttiv ipprezenta l-iskeda tal-pagamenti. Is-Sindku ppropona li l-pagamenti jkunu approvati mill-Kunsill. Il-Kunsilliera Gillian Farrugia Pace issekondat. Il-Kunsill approva l-iskeda tal-pagamenti b'mod unanimu.

330.13 Items oħra ta' xogħol tal-Kunsill Lokali li jkunu meħtieġa

330.13.1 Is-Sindku qal li ġie avviċinat minn numru ta' residenti li jinsabu inkwetati dwar il-bini ta' kumpless kbir mill-Awtorità ta' Djar fiz-zona ta' Triq it-Tabib Nikol Zammit, Triq l-Imdina u Triq Dun Manwel Zammit. Il-Kunsill iddiskuta d-diffikultajiet li r-residenti jistgħu jiltaqgħu magħhom u sar qbil li tintalab laqgħa mal-Ministru Micheal Farrugia.

330.14 Tmiem tal-laqgħa u data tas-seduta li jmiss

330.14.1 Il-laqgħa intemmet fid-8.45p.m. u s-Sindku ppropona li l-laqgħa li jmiss tal-Kunsill issir nhar it-Tnejn 20 ta' Frar 2016 fis-7.00 p.m. Il-Kunsill qabel b'mod unanimu.

Konfermati, illum 20 ta' Frar 2017.

L-Avukat Karol Aquilina
Sindku

Keith Galea
Segretarju Eżekuttiv